



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ.៥០៨.....សហវ. ២០១៣

រាជធានីភ្នំពេញ ថ្ងៃទី ២០ ខែ ឧសភា ឆ្នាំ ២០១៣

ប្រកាសអនុក្រសួង

ស្តីពីគោលការណ៍ចំណាយសម្រាប់អនុវត្ត

ថវិកាកម្មវិធី នៅក្រសួងអប់រំ យុវជន និងកីឡា

ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

រដ្ឋមន្ត្រីក្រសួងអប់រំ យុវជន និងកីឡា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត /០៩០៨ /១០៥៥ ចុះថ្ងៃទី២៥ ខែកក្កដា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០១ /នស/ ៩៣ ចុះថ្ងៃទី២៨ ខែធ្នូ ឆ្នាំ១៩៩៣ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុដែលត្រូវបានកែប្រែដោយច្បាប់ស្តីពីហិរញ្ញវត្ថុ សម្រាប់ការគ្រប់គ្រងឆ្នាំ១៩៩៥ដែលប្រកាសឱ្យប្រើដោយព្រះរាជក្រមលេខ១០/នស/៩៤. ចុះថ្ងៃទី៣១ ខែធ្នូ ឆ្នាំ១៩៩៤ ត្រូវបានកែប្រែដោយច្បាប់ស្តីពីហិរញ្ញវត្ថុ សម្រាប់ការគ្រប់គ្រងឆ្នាំ២០០០ ដែលប្រកាសឱ្យប្រើដោយព្រះរាជក្រមលេខ នស/រកម/១២៩៩ /១៥ ចុះថ្ងៃទី២៥ ខែធ្នូ ឆ្នាំ១៩៩៩ ត្រូវបានកែប្រែដោយច្បាប់ស្តីពីវិសោធនកម្មមាត្រា២៦ នៃច្បាប់ស្តីពីប្រព័ន្ធហិរញ្ញវត្ថុ ដែលប្រកាសឱ្យប្រើដោយព្រះរាជក្រមលេខ នស/រកម/១២០២/០២០. ចុះថ្ងៃទី៣០ ខែ ធ្នូ ឆ្នាំ២០០២ និងត្រូវបានកែប្រែដោយច្បាប់ ស្តីពីហិរញ្ញវត្ថុ សម្រាប់ការគ្រប់គ្រងឆ្នាំ២០០៧ ដែលប្រកាសឱ្យប្រើដោយព្រះរាជក្រមលេខ នស/រកម /១២០៦/ ០៣៥ ចុះថ្ងៃទី២៩ ខែធ្នូ ឆ្នាំ២០០៦ និងប្រកាសលេខ ១៤០១ សហវ.ប្រក ចុះថ្ងៃទី២៩ ខែធ្នូ ឆ្នាំ២០០៦ស្តីពីការដាក់ឱ្យអនុវត្តចំណាត់ថ្នាក់សេដ្ឋកិច្ចនៃមាតិកាថវិកាទូទៅរបស់រដ្ឋ
- បានឃើញព្រះរាជក្រមលេខ នស/ រកម/១២០៦/០៣៥.ចុះថ្ងៃទី២៩ ខែធ្នូ ឆ្នាំ២០០៦ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់គ្រប់គ្រងឆ្នាំ២០០៧
- បានឃើញអនុក្រឹត្យលេខ៨១ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៩ស្តីពីការត្រួតពិនិត្យហិរញ្ញវត្ថុលើការចំណាយថវិកា

(ទំព័រ 1)

- រដ្ឋនៅតាមក្រសួង ខេត្ត-ក្រុង ក្រុងស្វយ័ត-រាជធានីភ្នំពេញ និងអង្គការសាធារណៈរដ្ឋបាល របស់រាជរដ្ឋាភិបាលកម្ពុជា
- បានឃើញអនុក្រឹត្យលេខ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៩ស្តីពីបទបញ្ជាទូទៅនៃគណនេយ្យសាធារណៈរបស់រាជរដ្ឋាភិបាលកម្ពុជា
 - បានឃើញអនុក្រឹត្យលេខ១០៥ អនក្រ.បក ចុះថ្ងៃទី១៨ ខែតុលា ឆ្នាំ២០០៦ស្តីពីលទ្ធកម្មសាធារណៈរបស់រាជរដ្ឋាភិបាលកម្ពុជា
 - បានឃើញសារាចរណែនាំលេខ០១៤សហវ ចុះថ្ងៃទី២៩ ខែធ្នូ ឆ្នាំ២០០៦ស្តីពីការចំណាយតាមនីតិវិធីរដ្ឋទេយ្យបុរេប្រទាន របស់ក្រសួងសេដ្ឋកិច្ច និងហិរញ្ញវត្ថុ
 - បានឃើញសារាចរលេខ ០១៦ សហវ ចុះថ្ងៃទី៣០ ខែធ្នូ ឆ្នាំ២០០៦ស្តីពីការណែនាំលើការអនុវត្តថវិកាឆ្នាំ២០០៧របស់ក្រសួងសេដ្ឋកិច្ច និងហិរញ្ញវត្ថុ

សម្រេច
ជំពូកទី ១
បទប្បញ្ញត្តិទូទៅ

ប្រការ ១.-

ក្រសួងអប់រំ យុវជន និងកីឡាត្រូវមានភារកិច្ចរៀបចំគម្រោង ផែនការថវិកាថវិកា និងគម្រោងចំណាយថវិកា ដើម្បីធានាឱ្យការចំណាយមានតម្លាភាព គណនេយ្យភាព និងប្រសិទ្ធភាពខ្ពស់ សំដៅលើកកម្ពស់គុណភាពនៃការ សិក្សាអប់រំ និងបណ្តុះបណ្តាលធនធានមនុស្សប្រកបដោយសមធម៌ ជាពិសេស ដើម្បីកាត់បន្ថយភាពក្រីក្ររបស់ប្រជាពលរដ្ឋ ។

ជំពូកទី ២
គោលការណ៍ចំណាយ

ប្រការ ២.-

គោលការណ៍ចំណាយដោយឡែក ត្រូវបានកំណត់ឱ្យអនុវត្តសម្រាប់ថវិកាថវិកា ក្នុងការអភិវឌ្ឍន៍លើវិស័យអប់រំដូចខាងក្រោម ៖

ក- គុណភាព និងប្រសិទ្ធភាពនៃការអប់រំកុមារតូច

១-ថវិកាដំណើរការសាលារៀន៖

១.១-សាលានៅតំបន់ធម្មតា៖

១.១.១-សាលាមត្តេយ្យរដ្ឋមាន៣ថ្នាក់ចុះ ៖

ផ្តល់ថវិកាចំនួន៤០០,០០០រៀលក្នុងមួយសាលា និងសម្រាប់កុមារអាយុពី៣-៥ឆ្នាំចំនួន ៩,០០០រៀល ក្នុងសិស្សមួយនាក់ ក្នុងមួយឆ្នាំសិក្សា ។

១.១.២-សាលាមត្តេយ្យរដ្ឋមាន៣ថ្នាក់ឡើង :

ផ្តល់ថវិកាចំនួន៤៥០.០០០រៀលក្នុងមួយសាលា និងសម្រាប់កុមារអាយុពី៣-៥ឆ្នាំចំនួន ៨.០០០រៀល ក្នុងសិស្សមួយនាក់ ក្នុងមួយឆ្នាំសិក្សា

១.២-សាលានៅតំបន់ដាច់ស្រយាល និង/ឬតំបន់ជួបការលំបាក:

១.២.១-សាលាមត្តេយ្យរដ្ឋមាន៣ថ្នាក់ចុះ :

ផ្តល់ថវិកាចំនួន៤៥០.០០០រៀលក្នុងមួយសាលា និងសម្រាប់កុមារអាយុពី៣-៥ឆ្នាំចំនួន១០.០០០រៀល ក្នុងសិស្សមួយនាក់ ក្នុងមួយឆ្នាំសិក្សា

១.២.២-សាលាមត្តេយ្យរដ្ឋមាន៣ថ្នាក់ឡើង :

ផ្តល់ថវិកាចំនួន៥០០.០០០រៀលក្នុងមួយសាលា និងសម្រាប់កុមារអាយុពី៣-៥ឆ្នាំចំនួន៩.០០០រៀល ក្នុងសិស្សមួយនាក់ ក្នុងមួយឆ្នាំសិក្សា សម្រាប់ចំណាយលើ:

- សម្ភារមូលដ្ឋាន
- ការកែលម្អបរិស្ថាន សាលា និងថ្នាក់រៀន
- ការជួសជុលតូច (សង្ហារឹម បណ្តាស័យ និងបរិក្ខារអេឡិចត្រូនិច)
- ចំណាយសម្រាប់ទឹកស្អាត និងអនាម័យ
- ចំណាយទូទាត់ថ្លៃប្រើប្រាស់ថាមពលអគ្គិសនី និងទឹក:
 - +បញ្ចូលអាគុយ
 - +ទិញប្រេងឥន្ធនៈសម្រាប់ម៉ាស៊ីនភ្លើង និងម៉ាស៊ីនបូមទឹក
 - +ទិញទឹកសម្រាប់ប្រើប្រាស់ ។ល ។ (សក្ខីបត្រទូទាត់របស់រដ្ឋឬឯកជន តាមស្ថានភាពជាក់ស្តែង)
- ចំណាយផ្សេងៗ ។

២-ថវិកាសម្រាប់ពង្រឹងគុណភាពរៀន និងបង្រៀន:

ផ្តល់ប្រាក់ឧបត្ថម្ភដល់ការប្រជុំបច្ចេកទេស ប្រចាំសប្តាហ៍ ចំនួន១៤ ពេលក្នុងមួយឆ្នាំសិក្សា ។

១-គុណភាព និងប្រសិទ្ធភាពនៃការអប់រំនៅបឋមសិក្សា

១-ថវិកាដំណើរការសាលារៀន :

១.១-សាលានៅតំបន់ធម្មតា:

១.១.១-សាលាបឋមសិក្សាមាន៦ថ្នាក់ចុះ :

ផ្តល់ថវិកាចំនួន៨០០.០០០រៀលក្នុងមួយសាលា និងចំនួន១០.០០០រៀលក្នុងសិស្សមួយនាក់ ក្នុងមួយឆ្នាំសិក្សា

១.១.២-សាលាបឋមសិក្សាមាន៦ថ្នាក់ឡើង :

ផ្តល់ថវិកាចំនួន១,០០០,០០០រៀល ក្នុងមួយសាលា និងចំនួន៩,០០០រៀលក្នុងសិស្សមួយនាក់ក្នុងមួយឆ្នាំសិក្សា

១.២-សាលានៅតំបន់ដាច់ស្រយាល និង/ឬតំបន់ជួបការលំបាក:

១.២.១-សាលាបឋមសិក្សាមាន៦ថ្នាក់ចុះ :

ផ្តល់ថវិកាចំនួន១,០០០,០០០រៀលក្នុងមួយសាលា និងចំនួន១២,០០០រៀលក្នុងសិស្សមួយនាក់ ក្នុងមួយឆ្នាំសិក្សា

១.២.២-សាលាបឋមសិក្សាមាន៦ថ្នាក់ឡើង :

ផ្តល់ថវិកាចំនួន១,២០០,០០០រៀល ក្នុងមួយសាលា និងចំនួន១០,០០០រៀល ក្នុងសិស្សមួយនាក់ក្នុងមួយឆ្នាំសិក្សា
សម្រាប់ចំណាយលើ :

- សម្ភារមូលដ្ឋាន
- ការជួសជុលតូច (សង្ហារឹម បរិក្ខារ បណ្ណាល័យ និងអេឡិចត្រូនិច)
- ការទិញសៀវភៅអានដាក់ក្នុងបណ្ណាល័យ
- ការកែលម្អបរិស្ថានសាលា និងថ្នាក់រៀន
- បំណិនជីវិត (កីឡា សិល្បៈ រោងជាង គេហវិជ្ជា កសិកម្ម)
- ចំណាយសម្រាប់ទឹកស្អាត និងអនាម័យ
- ចំណាយទូទាត់ថ្លៃប្រើប្រាស់ថាមពលអគ្គិសនី និងទឹក:
 - *បញ្ចូលអាគុយ
 - *ទិញប្រេងឥន្ធនៈសម្រាប់ម៉ាស៊ីនភ្លើង និងម៉ាស៊ីនបូមទឹក
 - *ទិញទឹកសម្រាប់ប្រើប្រាស់ ។ល ។ (សក្ខីត្រូវទូទាត់របស់រដ្ឋឬឯកជនតាមស្ថានភាពជាក់ស្តែង)
- ការរៀបចំឯកសារធ្វើតេស្តចុងឆ្នាំសិក្សាសម្រាប់ថ្នាក់ទី ៣ និងទី៦
- ចរនាបិណ្ឌ (សិស្សល្អ មិត្តល្អ កូនល្អ) របស់ក្រុមប្រឹក្សាកុមារ
- ចំណាយផ្សេងៗ ។

២-ថវិកាសម្រាប់ពង្រឹងគុណភាពរៀន និងបង្រៀន:

- ផ្តល់រង្វាន់លើកទឹកចិត្តដល់សិស្សពូកែប្រចាំឆ្នាំចំនួន ២០.០០០រៀល ក្នុងមួយថ្នាក់ក្នុងមួយឆ្នាំសិក្សា
- ផ្តល់ប្រាក់ឧបត្ថម្ភដល់ការប្រជុំនៅតាមកម្រងសាលារៀន(ដើមឆ្នាំ កណ្តាលឆ្នាំ និងចុងឆ្នាំ)ចំនួន១១ពេលក្នុងមួយឆ្នាំសិក្សា
- ផ្តល់ប្រាក់ឧបត្ថម្ភដល់ការប្រជុំបច្ចេកទេសថ្ងៃព្រហស្បតិ៍នៅតាមកម្រងសាលារៀននៅសប្តាហ៍ទី៤នៃខែ នីមួយៗចំនួន ០៧ពេលក្នុងមួយឆ្នាំសិក្សា
- ផ្តល់ប្រាក់ឧបត្ថម្ភជូនគ្រូបង្រៀន ដែលបានបង្រៀនម៉ោងបន្ថែម សម្រាប់ជួយសិស្សនៅថ្ងៃព្រហស្បតិ៍ក្នុងឆ្នាំសិក្សា

ចំនួន ១២,០០០រៀល ក្នុងមួយពេលក្នុងមួយនាក់ ដោយគិតទាំងអ្នកគ្រប់គ្រង បណ្តារក្ស រោងជាង និងលេខាធិការ ។

គ-គុណភាព និងប្រសិទ្ធភាពនៃការបែងចែកធនប្រសិក្សា

១-ថវិកាដំណើរការសាលារៀន :

១.១-សាលានៅតំបន់ធម្មតា:

១.១.១-សាលាមាន១០ថ្នាក់ចុះ :

ផ្តល់ថវិកាចំនួន១,៥០០,០០០រៀលក្នុងមួយសាលា និងចំនួន១៩,០០០រៀលក្នុងសិស្សមួយនាក់ ក្នុងមួយឆ្នាំសិក្សា

១.១.២-សាលាមាន១០ថ្នាក់ឡើង :

ផ្តល់ថវិកាចំនួន២,០០០,០០០រៀល ក្នុងមួយសាលា និងចំនួន១៧,០០០រៀល ក្នុងសិស្សមួយនាក់ក្នុងមួយឆ្នាំសិក្សា

១.២-សាលានៅតំបន់ដាច់ស្រយាល និង/ឬតំបន់ជួបការលំបាក:

១.២.១-សាលាមាន១០ថ្នាក់ចុះ :

ផ្តល់ថវិកាចំនួន២,០០០,០០០រៀលក្នុងមួយសាលា និងចំនួន២១,០០០រៀលក្នុងសិស្សមួយនាក់ ក្នុងមួយឆ្នាំសិក្សា

១.២.២-សាលាមាន១០ថ្នាក់ឡើង :

ផ្តល់ថវិកាចំនួន២,៥០០,០០០រៀល ក្នុងមួយសាលា និងចំនួន១៩,០០០រៀលក្នុងសិស្សមួយនាក់ក្នុងមួយឆ្នាំសិក្សា

១.៣-អគារធនធាន:

ផ្តល់ថវិកាសម្រាប់ដំណើរការអគារធនធានចំនួន ៣៥.០០០.០០០រៀល ក្នុងមួយអគារ ក្នុងមួយឆ្នាំសិក្សា សម្រាប់ចំណាយលើ :

-សម្ភារមូលដ្ឋាន

-ការទិញសៀវភៅអានដាក់ក្នុងបណ្ណាល័យ

-ការកែលម្អបរិស្ថានសាលារៀន និងថ្នាក់រៀន

-ការជួសជុលតូច (សង្ហារឹម បណ្ណាល័យ និងបរិក្ខារអេឡិចត្រូនិច)

-បំណិនជីវិត (កីឡា សិល្បៈ រោងជាង គេហវិជ្ជា និងកសិកម្ម)

-ការរៀបចំឯកសារ និង សម្ភារផ្សេងៗ សម្រាប់ប្រឡងឆមាស

-ចំណាយទូទាត់ថ្លៃប្រើប្រាស់ថាមពលអគ្គិសនី និងទឹក:

+បញ្ចូលអាគុយ

+ទិញប្រេងឥន្ធនៈសម្រាប់ម៉ាស៊ីនភ្លើង និងម៉ាស៊ីនបូមទឹក

+ទិញទឹកសម្រាប់ប្រើប្រាស់ ។ល។ (សក្ខីបត្រទូទាត់របស់រដ្ឋឯកជន តាមស្ថានភាពជាក់ស្តែង)

-ចលនាបីល្អ (សិស្សល្អ មិត្តល្អ កូនល្អ) របស់ក្រុមប្រឹក្សាឃុំជន

-ចំណាយផ្សេងៗ ។ 





២-ថវិកាសម្រាប់ពង្រឹងគុណភាពរៀន និងបង្រៀន:

- ផ្តល់រង្វាន់លើកទឹកចិត្តដល់សិស្សពូកែប្រចាំឆ្នាំចំនួន៥០.០០០រៀល ក្នុងមួយថ្នាក់ ក្នុងមួយឆ្នាំសិក្សា
-ផ្តល់ប្រាក់ឧបត្ថម្ភសម្រាប់ការប្រជុំក្រុមបច្ចេកទេសប្រចាំខែចំនួន០៧ពេលក្នុងមួយឆ្នាំសិក្សា ។

***.បញ្ជាក់ :** តំបន់ដាច់ស្រយាល និងតំបន់ជួបការលំបាក ត្រូវកំណត់ដោយប្រកាសរបស់ក្រសួងអប់រំ យុវជន និងកីឡា

យ-បន្តការអភិវឌ្ឍន៍គ្រូបង្រៀន

១-ផ្តល់ថវិកាសម្រាប់ដំណើរការសាលារៀន ដល់សាលាគរុកោសល្យ និងវិក្រឹត្យការរាជធានី-ខេត្ត មជ្ឈមណ្ឌលគរុកោសល្យភូមិភាគ
រាជធានី-ខេត្ត និងសាលាមធ្យមសិក្សាមន្តេយ្យមជ្ឈិមចំនួន ៣៣.០០០.០០០រៀល ក្នុងមួយសាលាក្នុងមួយឆ្នាំ និងថវិកាសម្រាប់គរុ
សិស្សចំនួន១៣០.០០០រៀល ក្នុងគរុសិស្ស-និស្សិតមួយនាក់ក្នុងមួយឆ្នាំ សម្រាប់ចំណាយលើ :

- សកម្មភាពបង្រៀន និងរៀន
- សកម្មភាពអប់រំសីលធម៌ និងមនសិការវិជ្ជាជីវៈ
- សកម្មភាពហ្វឹកហ្វឺនគរុកោសល្យ
- ការប្រជុំបច្ចេកទេស
- សកម្មភាពពលកម្មផលិត
- សកម្មភាពសិល្បៈ និងកីឡា
- សកម្មភាពស្រាវជ្រាវ
- សម្ភារមូលដ្ឋាន
- ការជួសជុលតូច
- ការដឹកជញ្ជូន និងការផ្គត់ផ្គង់សម្ភារ
- ចំណាយផ្សេងៗ

២-ផ្តល់ថវិកាជូនមជ្ឈមណ្ឌលធនធាននៅតាមរាជធានី-ខេត្តដែលគ្មានសាលាគុកោសល្យនិងវិក្រិត្យការចំនួន១៣,០០០,០០០រៀល ក្នុងមួយមជ្ឈមណ្ឌល ក្នុងមួយឆ្នាំសម្រាប់ចំណាយលើ៖

- សម្ភារមូលដ្ឋាន
- ការជួសជុលតូច
- ការកសាងបរិស្ថាន និងការថែរក្សាអនាម័យ
- ចំណាយផ្សេងៗ

៣-ការរៀបចំឯកសារធ្វើតេស្ត សម្រាប់វាយតម្លៃសមត្ថភាពគ្រូឧទ្ទេសត្រូវបានផ្តល់ប្រាក់ឧបត្ថម្ភដូចខាងក្រោម :

- | | | |
|--------------------|----------|----------------------|
| - ការកសាងតេស្ត | ឧបត្ថម្ភ | ១០០,០០០រៀល/មុខវិជ្ជា |
| - ការធ្វើអត្រាកំណែ | ឧបត្ថម្ភ | ២០,០០០រៀល/នាក់ |

(ទំព័រ 6)

18/

- កម្រៃកែច្នៃការ ឧបត្ថម្ភ ២,០០០រៀល/កិច្ចការ
- គណៈកម្មការបូកសរុបលទ្ធផល ឧបត្ថម្ភ ៥០,០០០រៀល/នាក់
- គណៈកម្មការត្រួតពិនិត្យ ឧបត្ថម្ភ ៣០,០០០រៀល/នាក់
- អ្នកធ្វើរបាយការណ៍ ឧបត្ថម្ភ ៣០,០០០រៀល/នាក់

ក្រសួងអប់រំ យុវជន និងកីឡា ត្រូវធ្វើសេចក្តីណែនាំស្តីពីការកំណត់និយាមរៀបចំគណៈកម្មការនីមួយៗឱ្យបានច្បាស់លាស់ ក្នុងកម្រិតអប្បបរមា ។

១-គុណភាព និងប្រសិទ្ធភាពនៃការអប់រំចំណេះទូទៅ និងបច្ចេកទេស

១-ថវិកាសម្រាប់ដំណើរការវិទ្យាល័យចំណេះទូទៅ និងបច្ចេកទេស :

ផ្តល់ថវិកាចំនួន៥០,០០០,០០០រៀល ក្នុងមួយសាលារៀនចំណេះទូទៅ និងបច្ចេកទេស និងចំនួន ៦០០.០០០រៀល ក្នុងសិស្សមួយនាក់ ក្នុងមួយឆ្នាំសិក្សា សម្រាប់ចំណាយលើ៖

- សម្ភារមូលដ្ឋាន
- ការជួសជុលតូច
- សម្ភារពិសោធន៍ កសិកម្ម រោងជាង អគ្គិសនី មេកានិច និងអេឡិចត្រូនិច
- ការកែលម្អបរិស្ថាន
- ចំណាយទូទាត់ថ្លៃប្រើប្រាស់ថាមពលអគ្គិសនី និងទឹក :
 - *បញ្ចូលអាគុយ
 - *ទិញប្រេងឥន្ធនៈសម្រាប់ម៉ាស៊ីនភ្លើង និងម៉ាស៊ីនបូមទឹក
 - *ទិញទឹកសម្រាប់ប្រើប្រាស់ ។ល ។ (សក្ខីបត្រទូទាត់របស់រដ្ឋប្បវេណី តាមស្ថានភាពជាក់ស្តែង)
- ចំណាយផ្សេងៗ

២-ថវិកាសម្រាប់ពង្រឹងគុណភាពរៀន និងបង្រៀន៖

-ផ្តល់ថវិកាគាំទ្រសកម្មភាពចុះកម្មសិក្សា ឬដំណើរទស្សនកិច្ចសិក្សាដល់សិស្សចំនួន ៤០.០០០រៀល ក្នុងសិស្សមួយនាក់ ក្នុងមួយឆ្នាំសិក្សា

-ក្នុងករណីចាំបាច់ខ្លះគ្រូ ផ្តល់ថវិកាដល់ជូនគ្រូកិច្ចសន្យាចំនួន ៥០០.០០០រៀលក្នុងមួយនាក់ក្នុងមួយខែដែលត្រូវបង្រៀន ពី៤៨ម៉ោង-៥៦ម៉ោង ។

២-គុណភាព និងប្រសិទ្ធភាពនៃការបណ្តុះបណ្តាលគ្រូអប់រំកាយ និងកីឡា

ផ្តល់ថវិកាសម្រាប់ដំណើរការបណ្តុះបណ្តាល ឬសាលាចំនួន ៣៣.០០០.០០០រៀល ក្នុងមួយបណ្តុះបណ្តាល ឬ មួយសាលា និងចំនួន ១៣០,០០០រៀល ក្នុងគុសិស្សមួយនាក់ ក្នុងមួយឆ្នាំសិក្សា សម្រាប់ចំណាយលើ៖

- សកម្មភាពបង្រៀន និង រៀន
- សកម្មភាពហ្វឹកហ្វឺនគុកោសល្យ
- សកម្មភាពបច្ចេកទេស និងប្រកួត
- សកម្មភាពស្រាវជ្រាវវិទ្យាសាស្ត្រកីឡា និង វេជ្ជសាស្ត្រកីឡា
- ចំណាយផ្សេងៗ ។

ឆ.ការពង្រីកអប់រំក្រៅប្រព័ន្ធ :

- ផ្តល់ថវិកាដល់មជ្ឈមណ្ឌលសិក្សាសហគមន៍ដែលមានស្រាប់ចំនួន ១០,០០០,០០០រៀលក្នុងមួយឆ្នាំ
- ផ្តល់ថវិកាសម្រាប់ដំណើរការថ្នាក់បឋមសិស្សបោះបង់ការសិក្សាចំនួនពី១០០,០០០រៀល-១៥០,០០០រៀលក្នុងមួយថ្នាក់ក្នុងមួយឆ្នាំ (ខែសីហា និងកញ្ញា) សម្រាប់ចំណាយលើសម្ភារសិក្សា
- ផ្តល់ថវិកាសម្រាប់សាលារៀនកម្មវិធីសមមូលចំនួន១៥០,០០០រៀល ក្នុងមួយសាលា និងចំនួន១១,០០០រៀល ក្នុងសិស្សមួយនាក់ ក្នុងមួយឆ្នាំ សម្រាប់ចំណាយលើ:
 - +សម្ភារមូលដ្ឋាន
 - +សម្ភាររៀន និងបង្រៀន
 - +ការកែលម្អថ្នាក់រៀន
 - +ចំណាយផ្សេងៗ
- ផ្តល់ប្រាក់ម៉ោងបន្ថែមជូនគ្រូបង្រៀនកម្មវិធីសមមូលមធ្យមសិក្សាអប់រំក្រៅប្រព័ន្ធ ។

៥.គោលការណ៍រួម សម្រាប់អនុវត្តគ្រប់អង្គភាពដែលទទួលបានថវិកាកម្មវិធី:

ការអនុវត្តវិភាគតាមកម្មវិធី និងការកសាងឯកសារបង្រៀន និងរៀនត្រូវបានផ្តល់ប្រាក់ឧបត្ថម្ភដូចខាងក្រោម :

១.គោលការណ៍រួម:

- ការថតចម្លងឯកសារដោយមិនប្រើសម្ភាររបស់រដ្ឋ ទូទាត់តាមតម្លៃជាក់ស្តែង
- អ្នកគូររូប ឧបត្ថម្ភ ១៦,០០០រៀល ក្នុង១ទំព័រ
- ការបកប្រែឯកសារ ឧបត្ថម្ភ ៤,០០០រៀល ក្នុង១ទំព័រវាយកុំព្យូទ័រ
- អ្នកនិពន្ធ ឧបត្ថម្ភ ១៤,០០០រៀល ក្នុង១ទំព័រវាយកុំព្យូទ័រ
- ការផ្ទៀងផ្ទាត់ និងត្រួតពិនិត្យ ឧបត្ថម្ភ ១,០០០រៀល ក្នុង១ទំព័រវាយកុំព្យូទ័រ
- ការរៀបរៀង និងចងក្រង ឧបត្ថម្ភ ៤,០០០រៀល ក្នុង១ទំព័រវាយកុំព្យូទ័រ
- ការកែលម្អមេរៀន ឧបត្ថម្ភ ១២,០០០រៀល ក្នុង១មេរៀន

12/1

២.គោលការណ៍ដោយឡែកសម្រាប់អនុវត្តនៅតាមគ្រឹះស្ថានឧត្តមសិក្សា

- ការបកប្រែឯកសារ ឧបត្ថម្ភ ១២,០០០រៀល ក្នុង១ទំព័រវាយកុំព្យូទ័រ
- អ្នកនិពន្ធ ឧបត្ថម្ភ ២៨,០០០រៀល ក្នុង១ទំព័រវាយកុំព្យូទ័រ
- ការផ្ទៀងផ្ទាត់ និងត្រួតពិនិត្យ ឧបត្ថម្ភ ៤,០០០រៀល ក្នុង១ទំព័រវាយកុំព្យូទ័រ
- ការកែលម្អមេរៀន ឧបត្ថម្ភ ២០,០០០រៀល ក្នុង១មួយមេរៀន
- ការជួលម៉ូដែល (Model) មនុស្សពិតមក
ធ្វើគំរូ សម្រាប់ឱ្យនិស្សិតគូរតាម ឧបត្ថម្ភ ៣០,០០០រៀល ក្នុង១គំរូ ក្នុង១ពេល

៨ ចំពោះការទិញសម្ភារ និងឯកសារស្រាវជ្រាវផ្សេងៗពីបរទេស ត្រូវទូទាត់តាមសក្ខីបត្រជាក់ស្តែងតាមអត្រាប្តូរប្រាក់ជាផ្លូវការរបស់ធនាគារជាតិ (ចំពោះតែសម្ភារ និងឯកសារណាដែលគ្មានលក់លើទីផ្សារក្នុងស្រុក) ។

ឈ.គុណភាពប្រសិទ្ធភាពការងារយុវជន

ផ្តល់ថវិកាចំនួន ១០,០០០,០០០រៀលសម្រាប់មួយមជ្ឈមណ្ឌលយុវជនក្នុងមួយឆ្នាំ សម្រាប់ចំណាយលើ៖

- សម្ភារមូលដ្ឋាន
- ការជួសជុលតូច
- ការកែលម្អបរិស្ថាន
- ចំណាយទូទាត់ថ្លៃប្រើប្រាស់ថាមពលអគ្គិសនី និងទឹក(សក្ខីបត្រទូទាត់របស់រដ្ឋឬឯកជន តាមស្ថានភាពជាក់ស្តែង)
- ចំណាយផ្សេងៗ ។

ជំពូកទី ៣

ការអនុវត្តថវិកាមូលធិ

ប្រការ ៣.-

ក្រសួងអប់រំ យុវជន និងកីឡា ត្រូវតែងតាំងអាណាប័កផ្ទេរសិទ្ធិនិងផ្ទេរឥណទានថវិកាមូលធិជូនទៅប្រធានមន្ទីរអប់រំ យុវជន និងកីឡារាជធានី-ខេត្ត ដើម្បីទទួលខុសត្រូវក្នុងការគ្រប់គ្រង និងប្រើប្រាស់ឥណទានថវិកាឱ្យទាន់ពេលវេលា និងមានប្រសិទ្ធភាពខ្ពស់ ។ ចំពោះយន្តការដែលត្រូវអនុវត្តថវិកាមូលធិមានដូចខាងក្រោម៖

-ឥណទានថវិកា សម្រាប់ការចំណាយដំណើរការថ្នាក់រៀន មជ្ឈមណ្ឌលសិក្សាសហគមន៍ សាលារៀន គ្រឹះស្ថានសិក្សាអង្គភាព នាយកដ្ឋាន និងការចំណាយថវិកាមូលធិ ដែលមានគោលការណ៍កំណត់ច្បាស់លាស់ត្រូវអនុវត្តតាមនីតិវិធីរដ្ឋទេយ្យបុរេប្រទានមួយរយភាគរយ(១០០%) ដោយមិនគិត១/៤លើ៣០ភាគរយ នៃឥណទានដែលជ្រើសរើសមកបង្កើតរដ្ឋទេយ្យបុរេប្រទាន នេះទេ ។

-រាល់ការចំណាយថវិកាដែលពាក់ព័ន្ធ ទៅនឹងការទិញ ការជួសជុល ឬសេវាផ្សេងៗ ដែលមានទឹកប្រាក់ក្រោម ២០លានរៀល ត្រូវអនុវត្តតាមលំនាំនីតិវិធីនៃវិធីសាស្ត្រលទ្ធកម្ម "ស្ទង់តម្លៃ" ។

ប្រការ ៤.-

ក្រោយពីមានប្រកាសអនុវត្តក្រសួង ស្តីពីការតែងតាំងរដ្ឋទេយ្យបុរេប្រទាន និងការបង្កើតរដ្ឋទេយ្យបុរេប្រទានរួច ក្រសួងអប់រំ យុវជន និងកីឡា ត្រូវរៀបចំបែបបទនៃការដកសាច់ប្រាក់រដ្ឋទេយ្យបុរេប្រទានដូចខាងក្រោម៖

-រដ្ឋបាលកណ្តាល : ក្រសួងអប់រំ យុវជន និងកីឡា ត្រូវលើកសំណើសុំដកសាច់ប្រាក់ត្រង់ទៅរតនាគារជាតិតែម្តង

-រាជធានី-ខេត្ត : មន្ទីរអប់រំ យុវជន និងកីឡារាជធានី-ខេត្ត ត្រូវលើកសំណើសុំដកសាច់ប្រាក់ត្រង់ទៅរតនាគាររាជធានី-ខេត្តតែម្តង រួចរៀបចំបែបបទដកសាច់ប្រាក់ជូនទៅគ្រឹះស្ថានសិក្សា និងការិយាល័យអប់រំ យុវជន និងកីឡា ក្រុង-ស្រុក-ខណ្ឌ ដើម្បីបើកផ្តល់ជូនសាលារៀន ។

ប្រការ ៥.-

នីតិវិធីនៃការទូទាត់រដ្ឋទេយ្យបុរេប្រទានត្រូវអនុវត្តតាមបរិបទដូចខាងក្រោម៖

-រដ្ឋបាលកណ្តាល : គ្រប់អង្គភាពដែលអនុវត្តថវិកាតាមកម្មវិធី ត្រូវប្រមូលសក្ខីបត្រចំណាយ និងលិខិតយុត្តិការរៀបចំបោះផ្សាយអាណត្តិទូទាត់ ។ មន្ត្រីត្រួតពិនិត្យហិរញ្ញវត្ថុ ដែលអមផ្ទាល់នៅក្រសួងអប់រំ យុវជន និងកីឡា មានសិទ្ធិពិនិត្យ និងចុះហត្ថលេខាលើអាណត្តិទូទាត់រដ្ឋទេយ្យបុរេប្រទានក្នុងនាមជាអភិបាលហិរញ្ញវត្ថុ បន្ទាប់មកបញ្ជូនទៅរតនាគារជាតិ ។

-រាជធានី-ខេត្ត :

*ថ្នាក់រៀន មជ្ឈមណ្ឌលសហគមន៍ និងសាលារៀនត្រូវរៀបចំសក្ខីបត្រចំណាយ និងលិខិតយុត្តិការបញ្ជូនទៅការិយាល័យអប់រំ យុវជន និងកីឡាក្រុង-ស្រុក-ខណ្ឌ ។ ការិយាល័យអប់រំក្រុង-ស្រុក-ខណ្ឌ ត្រូវត្រួតពិនិត្យឯកសារទាំងអស់ ឱ្យបានត្រឹមត្រូវ និងបូកសរុប រួចបញ្ជូនបន្តទៅមន្ទីរអប់រំ យុវជន និងកីឡារាជធានី-ខេត្ត

*គ្រឹះស្ថាន ត្រូវរៀបចំប្រមូលសក្ខីបត្រចំណាយនិងលិខិតយុត្តិការបញ្ជូនទៅមន្ទីរអប់រំ យុវជន និងកីឡារាជធានី-ខេត្ត ។ ប្រធានមន្ទីរអប់រំ យុវជន និងកីឡារាជធានី-ខេត្ត ត្រូវពិនិត្យឱ្យបានត្រឹមត្រូវរាល់សក្ខីបត្រចំណាយ និងលិខិតយុត្តិការទាំងអស់ រួចរៀបចំបោះផ្សាយអាណត្តិទូទាត់ និងចុះហត្ថលេខា ដោយអាណាប័កផ្ទេរសិទ្ធិ បន្ទាប់មកបញ្ជូនអាណត្តិទូទាត់នោះទៅមន្ទីរសេដ្ឋកិច្ច និងហិរញ្ញវត្ថុរាជធានី-ខេត្ត ពិនិត្យ និងចុះហត្ថលេខាក្នុងនាមជាអភិបាលហិរញ្ញវត្ថុមុននឹងបញ្ជូនទៅរតនាគាររាជធានី-ខេត្ត ។

ជំពូកទី ៤

អវសានប្បញ្ញត្តិ

ប្រការ ៦.-

ប្រកាសនេះមានប្រសិទ្ធភាពចាប់ពីការអនុវត្តថវិកាកម្មវិធី(PB) ឆ្នាំ២០១៤ តទៅ ។

ប្រការ ៧.-

រាល់បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះត្រូវទុកជានិរាករណ៍ ។ 

81

ប្រការ៨.-


គ្រប់អង្គភាពពាក់ព័ន្ធក្រោមឱវាទក្រសួងសេដ្ឋកិច្ចនិងហិរញ្ញវត្ថុ និងក្រសួងអប់រំ យុវជន និងកីឡាមានភារកិច្ច
អនុវត្តប្រកាសនេះឱ្យមានប្រសិទ្ធភាពខ្ពស់ ។

ឧបនាយករដ្ឋមន្ត្រី



រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

គាត យន់



រដ្ឋមន្ត្រីក្រសួងអប់រំ យុវជន និងកីឡា

អ៊ុំ ប៊ុន ហ៊ុន

កន្លែងទទួល :

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ទីស្តីការគណៈរដ្ឋមន្ត្រី
- អាជ្ញាធរសវនកម្មជាតិ
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- "ដើម្បីជូនជ្រាប"
- ដូចប្រការ ៨ "ដើម្បីអនុវត្ត"
- ឯកសារ -កាលប្បវត្តិ